

05 ශ්‍රේණිය

4෧෧ ආහාර




නම - පාසල -

සැකසුම -

එම්. එම්. කේ. එස්. කුමාරි

- දරුවාගේ උසට සරිලන බර ප්‍රස්තාරය



⇒ සිසුන්ට තම තමන්ගේ උස හා බර සඳහන් කර ගැනීම සඳහා පවුල් සෞඛ්‍ය නිලධාරී, හෙද සොහොයුරිය, මහජන සෞඛ්‍ය පරීක්ෂක නිලධාරීන්ගේ උදව් සපයා ගැනීම.

⇒ සිසුන්ට තම වයසට අදාළ උස හා බර ප්‍රමාණ හඳුනා ගැනීම සඳහා සෞඛ්‍ය හා පෝෂණ අමාත්‍යාංශය මැන කාලයේ ප්‍රකාශනයට පත් කර ඇති උස බර වගුව පත්තියේ ප්‍රදර්ශනය කර දරුවාගේ උසට සරිලන බර හඳුනා ගැනීමට යොමු කිරීම.

⇒ වයසට අදාළ වන උස හා බර පවත්වා ගැනීම ඉතා වැදගත් වෙයි.

- උසට සරිල බර පරීක්ෂා කරමු. (BMI අගය)

☞ උස - මීටර (m) වලින් මැනිය යුතු ය.

☞ බර - කිලෝ ග්‍රෑම් (kg) වලින් මැනිය යුතු ය.

$$\text{BMI} = \frac{\text{බර kg}}{\text{උස (m)} \times \text{උස (m)}}$$

$$\text{BMI} = \frac{\text{බර kg}}{\text{උස}^2 \text{ (m)}}$$

- සුදුසු බර

උස	පිරිමි	ගැහැනු
4' 6"	28 – 35 kg	28 – 35 kg
4' 7"	30 – 39 kg	30 – 37 kg
4' 8"	33 – 40 kg	32 – 40 kg
4' 9"	35 – 44 kg	35 – 42 kg
4' 10"	38 – 46 kg	36 – 45 kg
4' 11"	40 – 50 kg	39 – 47 kg


⇒ වයසට අදාළ උස හා බර පවත්වා ගැනීමට නම් යහපත් සෞඛ්‍ය පුරුදු අනුගමනය කළ යුතුයි.

පාසල් වයසේ දරුවන්ට (අවුරුදු 5 – 10 වයසේ) සෞඛ්‍යවත්

ආහාර

- * මෙම වයසේ දරුවන්ගේ වර්ධනය ක්‍රමයෙන් සිදුවේ. පාසල් යන වයසේ දරුවන්ගේ ක්‍රියාකාරී මට්ටම් අනුව ඔවුන්ට ශක්තිය අවශ්‍ය වෙයි.
- * පාසල් යාමට පෙර පෝෂ්‍යදායී උදය ආහාරය (සන ආහාර) ගත යුතු ය.
- * පාසල් විවේක කාලයේ දී පෝෂ්‍යදායී ආහාර ලබා ගත යුතු ය. ඒ සඳහා අවශ්‍ය ආහාර පිරිසුදු බවෙන් යුතු ව සපයා දිය යුතු ය. (පාසලේ ආපණ ශාලාවක් තිබේ නම් එහි පෝෂ්‍යදායී මෙන් ම පිරිසිදු බවින් යුතු ආහාර තිබිය යුතු ය.)
- * සීනි, ලුණු, මේද / තෙල් අඩංගු ආහාර ගැනීම පාලනය කළ යුතු ය.
- * එක් එක් ආහාර වේලේදී විවිධ ආහාර ද්‍රව්‍ය ලබා ගත යුතු ය.
- * කෙනකුගේ වර්ධනය, වයසට උචිත, උස හා බර ගණනය කිරීම මගින් එය තක්සේරු කෙරේ. මෙය පාසල් වෛද්‍ය පරීක්ෂණ මගින් සිදු කෙරේ.

- සමබර ආහාර වේලක අඩංගු පෝෂ්‍ය පදාර්ථ



● පෝෂ්‍ය පදාර්ථ අඩංගු ආහාර

පෝෂ්‍ය පදාර්ථ	ලබා ගත හැකි ආහාර
කාබෝහයිඩ්‍රේට්	ධාන්‍ය, පිෂ්ඨය සහිත අල වර්ග, කොස්, දෙල්
මේදය	තෙල්, මස්, මේදය, මාගරින්, රට කපු වැනි ඇට වර්ග, සමහර මාළු වර්ග
ප්‍රෝටීන්	මස්, මාළු, කිරි, බිත්තර වැනි සත්ත්ව ආහාර හා සෝයා බෝංචි, කඩල වැනි මාංශ බෝග
විටමින් A බහුල ආහාර	* තද කොළ පැහැති කොළ වර්ග නිව්නි, කැරට් කොළ, වට්ටක්කා කොළ, මුරුංගා කොළ වෙනත් කොළ වර්ග * පලතුරු ගස්ලබු, අඹ, ලාවුලු
විටමින් B බහුල ආහාර	* තද කොළ පැහැති කොළ වර්ග හා එළවළු නිව්නි, තම්පලා, කරපිංවා, බණ්ඩක්කා, බෝංචි, බීට් * පලතුරු දොඩම් වර්ග, කෙසෙල්, අන්නාසි * මාංශ බෝග මුං ඇට, උඳු, සෝයා බෝංචි, කඩල, අවර, රටකපු
විටමින් C බහුල ආහාර	* පලතුරු තෙල්ලි, පේර, කපු පුහුලන්, දොඩම් වර්ග
විටමින් D බහුල ආහාර	* මාළු, තෙල්, බිත්තර, කිරි
යකඩ බහුල ආහාර	* තද කොළ පැහැති එළවළු වර්ග හා පළා වර්ග සාරණ, ගොටුකොළ, මුරුංගා කොළ, මුතුණුවැන්න, කිරි අඟුණ * මාළු හා මස් * මාංශ බෝග මුං ඇට, කවිපි, උඳු, සෝයා බෝංචි, කඩල, පරිප්පු වර්ග

කැල්සියම්	* තම්පලා, කතුරුමුරුංගා, කරපිංවා, නෙළුම් අල, මාෂතෝග (ඇට වර්ග) මාළු, මස්, බිත්තර, හාල් මැස්සන් (මාළු සහ කරවල) කුනිස්සෝ, ටින් මාළු * තල * කිරි හා කිරි ආශ්‍රිත නිෂ්පාදන - කිරි, දිකිරි, යෝගට්, චීස්, කිරි මිශ්‍ර ආහාර (පුඩින් වර්ග)
අයඩින්	* මුහුදු මාළු, කරවල හා ලුණු සහිත පරිසරයක වැඩෙන පැළෑටි

● පෝෂක පිහාන



☞ අප ගන්නා ආහාර මගින්

- ✎ ශක්තිය ලබා ගැනීමට අවශ්‍ය ආහාර ශක්තිජනක ආහාර වලින් ද
- ✎ වර්ධනයට අවශ්‍ය ආහාර වර්ධක ආහාරවලින් ද
- ✎ ලෙඩ රෝගවලින් වැළකී නිරෝගීව සිටීමට අවශ්‍ය ආහාර ආරක්ෂක ආහාරවලින් ද ලැබේ.

ශක්තිජනක ආහාර	වර්ධක ආහාර	ආරක්ෂක ආහාර
කාබෝහයිඩ්‍රේට් හා මේද සහිත ආහාර	ප්‍රෝටීන් සහිත ආහාර	විටමින් හා ඛනිජ ලවන සහිත ආහාර

☞ එක් එක් පුද්ගලයා ලබා ගත යුතු ආහාර අවශ්‍යතාවය පහත කරුණු මත වෙනස් වෙයි.

1). වයස අනුව

කුඩා දරුවන් සුළු ප්‍රමාණයක් ද තරුණයන් වැඩිපුර ප්‍රමාණයක් ද ගත යුතුයි.

2). රැකියාවට අනුව

ගරීරය වෙනෙස කරන (ගොවියන් කම්කරුවන්) රැකියාවල යෙදෙන පුද්ගලයින්ට වැඩි ආහාර ප්‍රමාණයක් අවශ්‍ය වේ.

3). රෝගී / නිරෝගී බව අනුව

රෝගී අය අඩු ආහාර ප්‍රමාණයක් ද නිරෝගී අය වැඩි ආහාර ප්‍රමාණයක් ද ගනියි.

• පෝෂ්‍ය පදාර්ථ ගරීරයට නොලැබී ගියහොත් ඇති විය හැකි තත්ත්වයන්

පෝෂ්‍ය පදාර්ථ වර්ගය	එම පෝෂ්‍ය පදාර්ථ අවශ්‍ය ප්‍රමාණයට නොලැබුණු විට ඇතිවන තත්ත්වයන්
කාබෝහයිඩ්‍රේට්	* ශක්තිය හීන වීම * බර අඩු වීම.
ප්‍රෝටීන්	* ශරීර වර්ධනය හීන වීම
මේදය	* ශරීරයේ පිරිපුන් බව හීන වීම.
විටමින් A	* ඇස් පෙනීම දුර්වල වීම.
විටමින් B	* කුසගින්න නොදැනීම. * සම ඉරිතැලීම * කට කොන් වනවීම
විටමින් C	* මුඛය ආශ්‍රිත රෝග ඇතිවීම. * කුලාග සුවවීම පමා වීම.
විටමින් D	* අස්ථි ආශ්‍රිත රෝග ඇති වීම.
බනිජ වර්ග කැල්සියම් යකඩ අයඩින් ... වැනි	* අස්ථි දුර්වල වීම. * දත් දුර්වල වීම. * රක්ත හීනතාව ඇති වීම

• පෝෂක කොටස් ආරක්ෂා වන ලෙසට සාදා ගත හැකි ආහාර වර්ග

🍌 බීම වර්ග

* නෙල්ලි



* දොඩම්



* පැණි කොමඩු



* දෙනි



එළවළු සලාද

* දිවුල්



* පැමන්



* බේටරුව



* කැරට්



* පිපිඤ්ඤා



* සලාද කොළ



* රාබු



* දඹල



* පතෝල



පලතුරු සලාද

* මිශ්‍ර පලතුරු සලාද



🍌 කොළ කැඳ

* ගොටුකොළ



* හාතවාරිය



* කරපිංවා



* වැල්පෙනෙල



* මුතුණුවැන්න



* කොකෝවා

● කොළ කැඳ සෑදීමට කටයුතු සැලසුම් කරන ආකාරය

- 1). කොළ හොඳින් පිරිසිදු කර ගැනීම.
- 2). පෝෂණ ගුණයෙන් වැඩි සහල් වර්ගයක් තෝරා ගැනීම.
- 3). සෝදා සිහින්ව කොටා ගැනීම.
- 4). කැඳ වැඩි වේලාවක් තැම්බෙන්නට නොදී කොළ පාට රැඳෙන ආකාරයට පිස ගැනීම.

● පෝෂක කොටස් ආරක්ෂා වන ලෙස ආහාර ගන්නා ආකාරය

- 1). ආහාර විෂ වීම සිදුවන ආකාරය සහ එවැනි ආහාර ගැනීමෙන් වැළකීම.
- 2). තැන් තැන් වල අක්‍රමවත් ලෙස තබා ඇති ආහාර නොගැනීම.
- 3). කෙටි ආහාර නොගැනීම.
- 4). කෘත්‍රීම රසකාරක ආහාරයට නොගැනීම.
- 5). අධික පැණි රස ආහාර නොගැනීම.
- 6). අධික ලුණු සහිත ආහාර නොගැනීම.
- 7). ජාන විකෘති කරන ලද ආහාර වර්ග නොගැනීම.
- 8). කෘත්‍රීම පැණි බීම පානය නොකිරීම.
- 9). පාම් ඔයිල් සහ මෙලමයින් අඩංගු පිටිකිරි පානය නොකිරීම.

⇒ විවිධ මුද්‍රිත හා විද්‍යුත් මාධ්‍යවලින් ප්‍රචාරය වන දැන්වීම් නිසා පෝෂණ ගුණයක් නැති ආහාර වලට රැවටීම අප නොකළ යුතු ය.

● පෝෂණ ගුණයට හානි නොවන පරිදි ආහාර පිසින ක්‍රම

- 1). සමහර එළවළු පලතුරු හා පාන් වර්ග අමුටෙන් ආහාරයට ගැනීම.
- 2). අමුටෙන් ආහාරයට ගන්නා සියල්ල හොඳින් සෝදා කැපීම.
- 3). ආහාර පිසීමේ දී ප්‍රමාණවත් ලෙස තම්බා ගැනීම.
- 4). පලා වර්ග හැකි තරම් අමුටෙන් ආහාරයට ගැනීම.
- 5). පලාවර්ග සිහින් ව කපා ගැනීමෙන් වැළකීම.
- 6). ආහාර ද්‍රව්‍ය අධික ලෙස ශීත කිරීමෙන් වැළකීම.
- 7). පලතුරු, එළවළු, පලා වර්ග සේදීමෙන් අනතුරු ව කපා ගැනීම.

● පෝෂ්‍ය ගුණය රැකෙන පරිදි ආහාර පිළියෙල කරගත හැකි ආකාරය

ආහාර වර්ගය	පෝෂණ ගුණය රැකෙන පරිදි සාදන ක්‍රමය හෝ ආහාරය ගන්නා ආකාරය	ලැබෙන වාසි
එළවළු වර්ග		
1. පතෝල	(අමුටෙන්) සලාදයක් ලෙස සකසා ආහාරයට ගත හැකි ය.	විටමින් සියල්ල ම විනාශ නොවී ලැබීම.
2. කැරට්	පිසීමෙන් තොරව සලාදයක් ලෙස සකසා ආහාරයට ගැනීම.	විටමින් සියල්ල විනාශ නොවී ලැබීම.
බීම වර්ග		
1. තැඹිලි	සැකසීමෙන් තොර ව ස්වභාවික පානයක් ලෙස බීමට ගත හැකි වීම.	පෝෂණ ගුණය නොනැසී ලැබීම.
2. කොත්තමල්ලි	හොඳින් තම්බා ගෙන පානය කිරීම.	සෙම් රෝග නසන ඖෂධීය පානයක් වීම.
පලතුරු වර්ග		
1. කටු අතෝද	සැකසීමෙන් තොරව ස්වභාවික පලතුරක් ලෙස ආහාරයට ගත හැකි ය.	පිළිකා සෛල විනාශ කරන ගුණයකින් යුතු වීම.
2. අන්තාසි	පිටතින් ඇති පොත්ත හොඳින් ඉවත් කර ආහාරයට ගැනීම.	විටමින් C හා වෙනත් විටමින් ලැබීම.

- ආහාර සම්බන්ධ දැන්වීම් ප්‍රචාරය වන මාධ්‍යය හඳුනාගනිමු.

- * ගුවන් විදුලිය
- * රූපවාහිනිය
- * පුවත්පත්
- * සඟරා
- * පෝස්ටර්
- * අත්පත්‍රිකා
- * අන්තර්ජාලය

- ආහාර සම්බන්ධ වෙළඳ දැන්වීම්වල වාසි

- 1). විවිධ ආහාර වර්ග ගැන දැනුවත් වීම.
- 2). ආහාරවල තිබෙන පෝෂණ ගුණයන් පිළිබඳව දැනුවත් වීම.
- 3). නිෂ්පාදන ආයතන හඳුනා ගැනීමට ලැබීම.
- 4). ආහාරයේ මිල පිළිබඳව දැනුවත් වීම.
- 5). ආහාර මිල දී ගැනීමට ඇති ස්ථාන ගැන දැනුවත් වීම.
- 6). ආහාර පිසින විවිධ ආකාර හඳුනා ගැනීමට හැකි වීම.

- ආහාර සම්බන්ධ වෙළඳ දැන්වීම්වල අවාසි

- 1). ආහාර පිළිබඳව වැරදි අවබෝධ ලැබීම.
- 2). වෙළඳ දැන්වීම් නිර්මාණාත්මක ප්‍රදර්ශනයක් ලෙස පමණක් යොදා ගැනීම නිසා සැබෑ තත්ත්වය නිරූපණය නොවීම.
- 3). මතු කරන ගුණාත්මක බව සැබෑ භාණ්ඩයේ නොවීම.
- 4). අනවශ්‍ය ආහාර රටාවන්ට පුරුදු වීම.
- 5). වෙළෙඳ දැන්වීම්වලට වැයවන මුදල ද භාණ්ඩයේ මිලට එකතු කර තිබීම.
- 6). අනවශ්‍ය මුදල් නාස්තිය

- ක්ෂණික ආහාර ගැනීමෙන් ඇතිවන බලපෑම්

- 1). ශරීරය බර ප්‍රමාණයට වඩා වැඩි වීම (ස්පුලභාවය)
- 2). විවිධ ලෙඩ රෝග සෑදීම (දියවැඩියාව / අධි රුධිර පීඩනය)
- 3). පිළිකාකාරක රසායනික ද්‍රව්‍ය අඩංගු වීමෙන් පිළිකා වැළඳීම.
- 4). කෘත්‍රිම රසකාරක භාවිත කර තිබීමෙන් විවිධ අතුරු ආබාධ ඇතිවීම.
- 5). ජාන විකෘති කර තිබීමෙන් විවිධ අතුරු ආබාධ ඇතිවීම.

විද්‍යුත් මාධ්‍ය මගින් විවිධ ආහාර වර්ග පිළිබඳ ප්‍රචාරණයක් ලබා දෙයි. ආහාර වර්ග මිලදී ගැනීමේ දී බුද්ධිමත්ව කටයුතු කර ප්‍රචාරණයන්ට නොරැවටී ප්‍රමිතියෙන් උසස් ගුණාත්මක බවින් යුත් ආහාර මිල දී ගැනීමට යොමු විය යුතු ය.

● ආහාර නරක් වීම.

ආහාර අනුභවයට නුසුදුසු තත්ත්වයට පත්වීම. ආහාර නරක් වීම ලෙස හඳුන්වයි.

● ආහාර නරක්වන අවස්ථා

- 1). ආහාර නිෂ්පාදනයේ දී
- 2). ආහාර ප්‍රවාහනයේ දී
- 3). ආහාර ගබඩා කිරීමේ දී
- 4). ආහාර අලෙවියේ දී
- 5). ආහාර සකස් කිරීමේ දී පිසීමේ දී
- 6). ස්වභාවික හේතු (වැස්ස, ගංවතුර, සුළඟ)

● එක් එක් අවස්ථාවල දී එසේ සිදුවන ආහාර හඳුනා ගනිමු.

- 1). ආහාර නිෂ්පාදනයේ දී
 - * කැරපොත්තන්, හූනන්, මියන් වැනි සතුන්ගේ මළපහ මිශ්‍රවීමෙන්.
 - * රසායනික ද්‍රව්‍ය හා ඒවායේ කොටස් එක් වීමෙන්
 - * විවිධ නුසුදුසු දේ ආහාරයට එක් වීමෙන්
- 2). ආහාර ප්‍රවාහනයේ දී
 - * එළවළු හා පලතුරු ලොරි රැගෙන යාමේ දී ගෝනි එකමත එක පැටවීම නිසා තැළීමට පොඩි වීමට ලක් වීම.
 - * ප්‍රමාණය ඉක්මවා ගෝණිවල හැසිරීම.
 - * වැරදි ක්‍රමවලට ලොරිවලට පැටවීම.
- 3). ආහාර ගබඩා කිරීමේ දී
 - * අධික ලෙස උණුසුම් ස්ථානවල ගබඩා කිරීම.
 - * අධික ලෙස හිරු රශ්මිය වැටීම.
 - * ගබඩා කරන ස්ථානයේ ක්‍රමවත් බව හා අපිරිසිදුකම නිසා
 - * නිවැරදි අයුරින් ගබඩා නොකිරීමෙන්
- 4). ආහාර අලෙවියේ දී
 - * ආහාර ආරක්ෂාකාරී ලෙස වසා නොතිබීමෙන්
 - * අපිරිසිදු ආහාර වර්ග පිසීමෙන්
 - * දූවිලි සහිත ස්ථානවල තබා අලෙවි කිරීම.

5). ස්වභාවික හේතු

- * ආහාර වර්ෂාවට හසු වීම.
- * ආහාරවලට දූවිළි වැදීම.
- * දැඩි උණුසුමට ලක් වීම.

• ආහාර ගැනීමේ දී සැලකිලිමත් විය යුතු කරුණු

- * නරක් වූ ආහාර භාවිතයට නුසුදුසු බව
- * කල් ඉකුත් වූ ආහාර භාවිතයට නොගත යුතු බව
- * ආහාර මිල දී ගැනීමේ දී නරක් වූ ආහාර දැ යි පරීක්ෂා කර ආහාරයට ගත යුතු බව
- * කෙනෙකුට ආහාර පිළිගැන්වීමේ දී ඒවා නැක් වී හෝ කල් ඉකුත් වී ඇති දැයි විමසිලිමත් විය යුතු බව
- * සමහර ආහාරවල ඇති දැඩි ඇල්ම නිසා කල් ඉකුත් වීමට ආසන්න / නරක්වීමට ආසන්න ආහාර නොගත යුතු බව.
- * ශීතකරණයෙහි ගබඩා කළ ආහාර නැවත නැවත රත් කර ආහාරයට ගැනීම නුසුදුසු බව.

• නරක් වූ ආහාරවල ලක්ෂණ

ආහාර වර්ගය

නරක් වී ඇති බව හඳුනාගත හැකි ලක්ෂණ

- | | | |
|--------------|---|--|
| 1). බත් | - | පිළිණු ගඳ දැනීම / සෙවල ගතියක් දැනීම / ඇලෙන සුළු බව |
| 2). පාන් | - | පුස් සැදීම / දුගඳක් හැමීම / කුඩු හැලීම |
| 3). පොල් බැය | - | රතු පැහැති ලප ඇති වීම. / සෙවල ගතිය දැනීම / කළු පැහැති පුස් සැදීම |
| 4). කිරිබත් | - | ඇලෙන සුළු ගතියක් ඇතිවීම / පිළිණු ගඳ දැනීම. |
| 5). ධාන්‍ය | - | ගුල්ලන් සිටීම |
| 6). සහල් | - | ගුල්ලන් සිටීම / පණු කැඳලි බැඳීම |
| 7). මාළු | - | අධික දුගඳ හැමීම / කරමල සුදු වීම |
| 8). මස් | - | අධික දුගඳ හැමීම |
| 9). මී කිරි | - | කළු පැහැති පුස් සැදීම. |
| 10). එළවළු | - | තැනින් තැන කුණු වීම. / දුගඳ හැමීම |
| 11). පලතුරු | - | තැන තැන කළු පැහැති වීම / ඉස්ම වැගිරීම / දුගඳ හැමීම |
| 12). කේක් | - | රසය වෙනස් වීම / පුස් සැදීම / කුඩු හැලීම / මෘදු ස්වභාවයක් නැති වීම. |

• ආහාර ද්‍රව්‍ය සැකසීමේ දී සැලකිලිමත් විය යුතු කරුණු

1). ආහාර ද්‍රව්‍ය පිළියෙළ කිරීමේ දී පිරිසිදුකම

- * මුළුතැන්ගෙයි හා අවට ප්‍රදේශය පිරිසිදු හා කෘතීන් සුරතල් සතුන්ගෙන් තොර ව තිබීම.
- * ලෙඩ රෝග ඇතිකරන විෂබීජ ඇති නොවන ආකාරයට හා මැස්සන් හා අනෙකුත් කෘතීන් බෝවීමට අවස්ථාව නොලැබෙන ආකාරයට ඉඳුල් හා කසල බැහැර කිරීම.
- * සියලු පෘෂ්ඨ, පිරිසිදු කිරීමේ රෙදි කැබලි, භාජන, කපන ලෑලි, පිහි ආදිය භාවිතයෙන් පසු හොඳින් පිරිසිදු කිරීම.
- * ආහාර පිළියෙළ කරන්නන්ගේ ඇඳුම් පිරිසිදු විය යුතු ය. ආවරණය වූ ශරීරයේ තුවාල, සැරව ගලන ස්ථාන නොතිබිය යුතු ය.
- * නියපොතු කොටට කපා තිබිය යුතු ය.
- * ආහාර සකස් කිරීමට පෙර හා ආහාර අනුභවයට පෙර සබන් යොදා පිරිසිදු ජලයෙන් දැන් සෝදා ගැනීම.
- * වැසිකිළි භාවිතයෙන් පසු සබන් යොදා පිරිසිදු ජලයෙන් දැන් සෝදා ගැනීම.
- * ආහාර පිසීමට යොදා ගත් භාජන හොඳින් පිරිසිදු කර වියළා ගැනීම. (තෙතමනය සහිත ස්ථානවල විෂබීජ වර්ධනය වේ. එහෙයින් මැටි භාණ්ඩ හොඳින් වියළා ගත යුතු ය. නැතහොත් ඒවායෙහි දිලීර වර්ධනය වීමට ද ඉඩ ඇත. එයින් භාජනවල නැවත ආහාර පිළියෙළ කිරීමේ දී ඒවා නරක් වීමට ඉඩ ඇත.)

2). ආහාර ද්‍රව්‍ය තෝරා ගැනීමේ දී සැලකිලිමත් විය යුතු කරුණු

- * ඒ ඒ කාලවල දී බහුලව ලැබෙන පලතුරු එළවළු තෝරා ගැනීම.
- * පිරිසිදු හා නැවුම් දීප්තිමත් බවින් වැඩි පලතුරු තෝරා ගැනීම.
- * පලතුරුවල පොත්ත ඉවත් කර ඒවා ආහාරයට ගැනීම.
- * තැලුණු, පැලුණු, දුර්වර්ණ වූ එළවළු පලතුරු තෝරා නොගැනීම.
- * කෘමි හානිවලට ලක් වූ සිදුරු සහිත හා දුර්ගන්ධ සහිත පලතුරු තෝරා නොගැනීම.

3). ආහාර පිසීමේ දී සැලකිලිමත් විය යුතු කරුණු

- * අහිතකර රසායනික භාවිත නොකිරීම.
- * ගැඹුරු තෙලේ නොබැදීම
- * එළවළු කැපීමට පෙර සේදීම
- * පිරිසිදු ආහාර සැකසීම
- * ඒප්‍රනයක්, හිස් වැසුමක් භාවිත කිරීම

4). ආහාර ගබඩා කිරීමේ දී සැලකිලිමත් විය යුතු කරුණු

- * සතුන්ගෙන්, ජලයෙන්, ගින්නෙන් හානි නොවන ලෙස ගබඩා කිරීම.
- * එක මත එක ගොඩ ගැසීමෙන් වැළකීම.
- * නිසි පරතරය සහිත ව ගබඩා කිරීම.
- * විෂ ද්‍රව්‍ය මිශ්‍ර නොවන ලෙස ගබඩා කිරීම.


✴ කාලගුණික තත්ත්වයෙන් ගැලපෙන ලෙස ගබඩා කිරීම.

5). ආහාර වර්ග පිළිගැන්වීමේ දී සැලකිළිමත් විය යුතු කරුණු

- ✴ පිරිසිදු භාජන භාවිත කිරීම.
- ✴ උණුසුම් පානයක් පිළිගැන්වීමේ දී පිරිසිදු කෝප්පයක් පිළිගැන්වීම.
- ✴ ආහාරවල ගුණාත්මකභාවය පිළිබඳ සැලකිළිමත් වීම.
- ✴ පිළිගන්වන ආහාරයේ හෝ පාන වර්ගයේ ස්වභාවය අනුව සිත් ගන්නා ආකාරයට අත් පිස්නා තැබීම.

● කෑම මේසයට දැමීම සඳහා අලංකාර මේස රෙද්දක් මැසීම හා පැදුරු රටා අනුගමනය කරමින් විවිධ දේ ගෙතීම.

⇒ සෙන්ටි මීටර් 60 ක් පමණ දිග පළල සිටින සේ කුඩා රෙදි කැලී භාවිතා කරමින් මේස රෙද්ද මසා ගැනීමට හෝ කඩදාසි තීරු පටි, රෙදි පටි, පොල් කොළ, පාන් ආදී දේ භාවිතා කරමින් වියා ගැනීම.



⇒ මසා / වියා නිමවන මේස රෙද්ද හතර වට අලංකාර ව නිම කර ගැනීම. ඒ සඳහා පටියක් අල්ලා නවා වාටිය මැසීම හෝ වෙනත් විසිතුරු මැහුම් ක්‍රමයක් හෝ අනුගමනය කිරීම.

⇒ අලංකාර ව ගොතන ලද රෙදි පටියක් වටේට ඇල්ලීමෙන් එය තවදුරටත් අලංකාර කරගත හැකි ය.

● ආහාරපාන පිළිගැන්වීමේ දී අනුගමනය කළ යුතු සිරිත් විරිත්

- ✴ ආහාර පිළිගන්වන්නට පෙර වතුර වීදුරුවක් ඇල්ලීම.
- ✴ ආහාර පිළිගැන්වීමේ දී ගෞරවයෙන් පිළිගැන්වීම.
- ✴ සිත් ගන්නා සුළු ආකාරයට පිළිගැන්වීම.
- ✴ පිරිසිදු භාජනවල පිළිගැන්වීම.
- ✴ ආහාර වර්ගයට ගැලපෙන භාජන යොදා ගැනීම.

• කුන්දුවෙන් අල්ලමු ක්‍රීඩාව කරමු.

- * සිසුන් සිටින සංඛ්‍යාව අනුව කණ්ඩායම්වලට බෙදෙන්න.
- * එක් කණ්ඩායමක් රවුමට සිටුවන්න.
- * අනෙක් කණ්ඩායම රවුම මැද සිටුවන්න.
- * රවුමේ සිටින සිසුන් 1 සිට ගණන් කරන්න. ගුරුවරයා අංකයක් කියූ විට තනි පාදයෙන් පනිමින් රවුම මැද සිටින්නන් ස්පර්ශ කිරන්න.
- * පාද මාරු කරමින් ඇල්ලීමට හැකි ය.
- * පාදය බිම තැබූ විට ඔහුගේ අවස්ථාව අවසන් වේ.
- * පාද දෙකකින් ම පොළොව ස්පර්ශ කරන සිසුන් රවුම තුළින් ඉවත් විය යුතුවේ.
- * නිශ්චිත කාලයක් සියලු සිසුන්ට අවස්ථාව ලැබෙන සේ ක්‍රීඩා කරන්න.
- * කණ්ඩායම දෙකම වැඩි සංඛ්‍යාවක් ස්පර්ශ කිරීමට හැකි වීම ස්පර්ශයෙන් බේරී සිටීමට හැකි වීම අගය කළ යුතුයි

• අපේ ආහාර ඉංග්‍රීසි

▪ Healthy food	- සෞඛ්‍යාරක්ෂිත ආහාර	▪ Banana	- කෙසෙල්
▪ Fatty food	- තෙල් සහිත ආහාර	▪ Pineapple	- අන්නාසි
▪ Spicy food	- රසවත් ආහාර	▪ Mango	- අඹ
▪ Homemade food	- නිවසේ සාදන ආහාර	▪ Rose apple	- ජම්බු
▪ Junk food	- පෝෂ්‍ය හීන ආහාර	▪ Pawpaw / Papaw	- ගස්ලබු
▪ Rice and curry	- බත් සහ ව්‍යංජන	▪ Wood apple	- දිවුල්
▪ String Hoppers	- ඉඳිආප්ප	▪ Olive	- ඔලීව්
▪ Egg	- බිත්තරය	▪ Water melon	- කොමඩු
▪ Fish	- මාළු	▪ Custard apple	- අනෝදා
▪ Meat	- මස්	▪ Guava	- ජේර
▪ Coconut	- පොල්	▪ Potato	- අල
▪ Bread	- පාන්	▪ Cabbage	- ගෝවා
▪ Hoppers	- ආප්ප	▪ Tomato	- තක්කාලි
▪ Buns	- බනිස්	▪ Jak	- කොස්
▪ Ice cream	- අයිස්ක්‍රීම්	▪ Carrot	- කැරට්
▪ Manioc	- මඤ්ඤාක්කා	▪ Beet	- බීටරූට්
▪ Sweet Potato	- බතල	▪ Drumsticks	- මුරුංගා
▪ Fruit juice	- පලතුරු බීම	▪ Brinjal	- වම්බටු
▪ Tea	- තේ	▪ Cucumber	- පිපිඤ්ඤා
▪ Milk	- කිරි	▪ Curry leaves	- කරපිංවා
▪ Water	- වතුර	▪ Beans	- බෝංචි